

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀನರಸಿಂಹಾಚಾರ್ಯಸ್ವಾಮೀ ವಿರಚಿತಾ
॥ ಶ್ರೀತೋಯಾದ್ರಿರಂಗನಾಥಪ್ರಪತ್ತಿಃ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀತೋಯಾದ್ರಿರಂಗನಾಥಪ್ರಪತ್ತಿಃ ||

ಶ್ರೀಭೂಕರಾಬ್ಜಮೃದುಲಾರ್ಪಣಹೃಷ್ಯಮಾಣೌ
ಸಂಸಾರವಾರಿನಿಧಿತಾರಣಭದ್ರಪೋತೌ |
ತೇಜಃಪ್ರವಾಹಪರಿಪೂರಿತಸರ್ವಲೋಕೌ
ತೋಯಾದ್ರಿನಾಥಚರಣೌ ಶರಣಂ ಪ್ರಪದ್ಯೇ || 1 ||

ನಾಭೀಸರೋಜಚತುರಾನನಗೀಯಮಾನೌ
ನಾನಾಪುಮರ್ಥಪರಿದಾನಸಮಪ್ರಭಾವೌ |
ವಿಕ್ರಾಂತಸರ್ವಭುವನೌ ಭುವನೈಕವಂದ್ಯೌ
ತೋಯಾದ್ರಿನಾಥಚರಣೌ ಶರಣಂ ಪ್ರಪದ್ಯೇ || 2 ||

ಪಾಷಾಣರೂಪಪರಿವರ್ತಿತಮೌನಿಭಾಯೌಫ
ಯೌ ದಂಡಕಾಪರಿಚಿತೌ ಚರಣತ್ರಶೂನ್ಯೌ |
ಸೀತಾಹನೂಮದುಪಲಾಲಿತಸೇವಿತೌ ತೌ
ತೋಯಾದ್ರಿನಾಥಚರಣೌ ಶರಣಂ ಪ್ರಪದ್ಯೇ || 3 ||

ನಿರ್ಭಗ್ನುಘೋರಶಕಟೌ ಹೃತಸರ್ಪಗರ್ವೌಫ
ಗೋಪೀಸುಶಿಕ್ಷಿತಪಯೋನವನೀತನಾಟ್ಯೌ |
ಬೃಂದಾವನೀಪುಲಕಿತೌ ಕೃತದೂತ್ಯವೃತ್ತೌ
ತೋಯಾದ್ರಿನಾಥಚರಣೌ ಶರಣಂ ಪ್ರಪದ್ಯೇ || 4 ||

ತ್ರಯ್ಯಂತಸೂಕ್ತಿಮಹಿಲಾಮಕುಟಾಯಮಾನೌ
ಸಂಸಾರಘೋರತಿಮಿರಾಪಹರತ್ನದೀಪೌ |
ಬ್ರಹ್ಮಾಂಡಕೋಟ್ಯಯುತಜೀವಶಕುಂತನೀಡೌ
ತೋಯಾದ್ರಿನಾಥಚರಣೌ ಶರಣಂ ಪ್ರಪದ್ಯೇ || 5 ||

“ಪಶ್ಯಂತಿ ಸೂರಯ” ಇತಿ ಪ್ರಥಿತಪ್ರಭಾವೌ
 ಯೌ “ಮಧ್ಯ ಉತ್ಸ” ಇತಿ ಸೂಚ್ಯಶರಣ್ಯಭಾವೌ |
 ನಿಯತ್ಸಿದ್ಧಪರತತ್ತ್ವಮಹತ್ವಭಾಜೌ
 ತೋಯಾದ್ರಿನಾಥಚರಣೌ ಶರಣಂ ಪ್ರಪದ್ಯೇ || 6 ||

ವಜ್ರಧ್ವಜಾಂಕುಶಸುಧಾಕಲಶಾತಪತ್ರ್ಯೈಃ
 ಶಂಖಾಸಿಚಾಮರಗದಾಪ್ರಮುಖೈಶ್ಚ ಚಿಹ್ನೈಃ |
 ಸಂಲಕ್ಷಿತೌ ಭುವನರಕ್ಷಣದೀಕ್ಷಿತೌ ತೌ
 ತೋಯಾದ್ರಿನಾಥಚರಣೌ ಶರಣಂ ಪ್ರಪದ್ಯೇ || 7 ||

ಸಮ್ಯಕ್ಪುಲ್ಲಕಮಲೋದರಮಧ್ಯಪತ್ರಿಃ -
 ಪುತ್ರಾಯಮಾಣಪರಿಪೇಶಲಸೌಕುಮಾರ್ಯೌ |
 ಪ್ರಖ್ಯಾತಭೂತಪರಕಾಲಮುನೀಂದ್ರಗೀತೌ
 ತೋಯಾದ್ರಿನಾಥಚರಣೋ ಶರಣಂ ಪ್ರಪದ್ಯೇ || 8 ||

ಭಾಸ್ವನ್ನಖಾಂಶುಪರಿಭೂತಶಶಾಂಕಬಿಂಬೌ
 ಆರುಣ್ಯಪುಂಜಪರಿಕುಂಠಿತಭಾನುಭಾಸೌ |
 ವಾಚಾಮಗೋಚರಮಹಾಸುಷಮಾವಿಲಾಸೌ
 ತೋಯಾದ್ರಿನಾಥಚರಣೌ ಶರಣಂ ಪ್ರಪದ್ಯೇ || 9 ||

ವೈಖಾನಸಾಗಮವಿಧಾನಸಮರ್ಚ್ಯಮಾಣೌ
 ಸದ್ಭೋಗಮೋಕ್ಷಫಲಯುಗ್ಮವಿಧಾನದಕ್ಷೌ |
 ನಿಕ್ಷೇಪಣಾದಪಿ ಭುವಿ ಕ್ಲಮಮಾದಧಾನೌ
 ತೋಯಾದ್ರಿನಾಥಚರಣೌ ಶರಣಂ ಪ್ರಪದ್ಯೇ || 10 ||

ಮೋಕ್ಷಪ್ರದಾಯಿಸುರಕಲ್ಪಕಪಲ್ಲವಾಭೌ ಬ್ರಹ್ಮೇಂದ್ರಮುಖ್ಯದಿವಿಷತ್ಪರಿಷನ್ನಿಷೇವ್ಯೌ |
 ಅನ್ಯೋನ್ಯಸಾಮ್ಯಪರಿಕಲ್ಪ್ಯಸಹೋದರತ್ವೌ ತೋಯಾದ್ರಿನಾಥಚರಣೌ ಶರಣಂ
 ಪ್ರಪದ್ಯೇ || 11 ||

|| ಇತಿ ಶ್ರೀತೋಯಾದ್ರಿರಂಗನಾಥಪ್ರಪತ್ತಿಃ ಸಮಾಪ್ತಾ ||